

ကျန်းမာရေးသတင်းအချက်အလက်စနစ်နှင့် ပတ်သက်၍ ဆောင်ရွက်နေသော လုပ်ငန်းများ၊ ပိုမိုတိုးတက် ကောင်းမွန်စေရေးနှင့် ဆက်လက်ဆောင်ရွက်မည့် လုပ်ငန်းများနှင့် ပတ်သက်၍ ရှင်းလင်းတင်ပြဆွေးနွေးပွဲတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

နေပြည်တော်၊

၂၀၂၀ ပြည့်နှစ်၊ ဇွန်လ (၂၃) ရက်

- ကျန်းမာရေးစောင့်ရှောက်မှု မဟာဗျူဟာများ၊ လမ်းပြမြေပုံများ၊ လုပ်ငန်း နည်းဗျူဟာနှင့် လုပ်ငန်းစဉ်များ၊ မူဝါဒများ ချမှတ်ဆောင်ရွက်ရာတွင် ခိုင်မာတိကျ တဲ့ ကျန်းမာရေးစာရင်းဇယားနဲ့ သတင်းအချက်အလက်များ ရရှိမှုအတိုင်းအတာ၊ လွှမ်းခြုံမှုနှင့် မှန်ကန်မှုတို့ဟာ အထူးအရေးကြီးပါတယ်။
- ကျန်းမာရေးသတင်းအချက်အလက်စနစ် ကောင်းမွန်ခြင်းနဲ့ နိုင်ငံရဲ့ကျန်းမာရေး ပြဿနာနှင့် ရောဂါဖြစ်ပွားမှုနဲ့ သေဆုံးမှုတို့ကို တိကျစွာ နေရာဒေသအလိုက် ဖော်ထုတ်နိုင်မှာဖြစ်ပြီး လိုအပ်မယ့် ကျန်းမာရေးဝန်ဆောင်မှုများ၊ စွမ်းဆောင်ရည် မြှင့်တင်မှုများ၊ ကျန်းမာရေးလူ့စွမ်းအား အရင်းအမြစ်ထုတ်လုပ်မှုပုံစံများ စတဲ့ မှန်ကန်ပြည့်စုံစွာ သိရှိနိုင်ကာ ဖြည့်ဆည်းဆောင်ရွက်နိုင်မှာ ဖြစ်ပါတယ်။
- ကျန်းမာရေးသတင်း အချက်အလက်စနစ်မှာ စာရင်းအင်းပညာရှင်များနှင့် ကျန်းမာရေးသတင်းအချက်အလက်ပညာရှင်များရဲ့ အခန်းကဏ္ဍဟာ အလွန် အရေးကြီးပါတယ်။
- အဲဒီပညာရှင်တွေကို ပြည်သူ့ကျန်းမာရေး၊ ကုသရေးပညာရှင်တွေနဲ့ တွဲဖက်ပြီး သတင်းအချက်အလက်တွေကို ဆန်းစစ်ခြင်း၊ ခွဲခြမ်းစိတ်ဖြာ သုံးသပ်ခြင်းနှင့် မျှော်မှန်းတွက်ချက်ခြင်းတွေကို ဆောင်ရွက်စေရမှာ ဖြစ်ပါတယ်။
- ဝန်ကြီးဌာနရဲ့ ဆေးဘက်ဆိုင်ရာ နည်းပညာတက္ကသိုလ် (၂)ခုမှာ ဆေးဘက်ဆိုင်ရာ နည်းပညာဘွဲ့ (ကျန်းမာရေးသတင်းအချက်အလက်) (B. Med. Tech (Health Information)) ပညာရှင်များ မွေးထုတ်လေ့ကျင့်နေတာဟာ ကျန်းမာရေးနှင့် အားကစားဝန်ကြီးဌာနအတွက် ရေရှည်မှာ လွန်စွာအကျိုးရှိမှာ ဖြစ်ပါတယ်။

- အဲဒီ ဆေးဘက်ဆိုင်ရာနည်းပညာဘွဲ့ရ ကျန်းမာရေးသတင်းအချက်အလက် ပညာရှင်များ ပေါ်ထွက်လာချိန်မှာ ဝန်ကြီးဌာနရဲ့ လုပ်ငန်းခွင်မှာ တာဝန်ထမ်းဆောင်ရန်အတွက် ဖွဲ့စည်းပုံများ ကြိုတင် ရေးဆွဲထားရှိရမှာ ဖြစ်ပါတယ်။
- ကျန်းမာရေးစီမံချက်များအနေနဲ့ လက်ရှိကောက်ယူနေတဲ့ စာရင်းဇယား၊ သတင်းအချက်အလက်များကို ခြုံငုံဆန်းစစ်သုံးသပ်မှုများပြုလုပ်ကာ တူညီတဲ့ အချက်အလက်များကို တစ်စုတစ်စည်းတည်း ပူးတွဲကောက်ယူခြင်းနှင့် လိုအပ်တဲ့ အချက်အလက်များကိုသာ ကောက်ယူခြင်းတို့ကို လုပ်ဆောင်ရမယ့်အပြင် သတင်းအချက်အလက် ပေးပို့သူများထံသို့ တုံ့ပြန်ချက် (feedback) ပေးမှုကိုလည်း ဆောင်ရွက်ရမှာ ဖြစ်ပါတယ်။
- ကျန်းမာရေး စီမံချက်များအနေနဲ့ ကောက်ယူထားတဲ့ စာရင်းဇယားနှင့် သတင်းအချက်အလက်များကို အမြဲမပြတ် ဆန်းစစ်သုံးသပ်မှုများပြုလုပ်ပြီး အချက်အလက်များအပေါ်မူတည်ကာ သက်ဆိုင်ရာ ကျန်းမာရေးစီမံချက် လုပ်ငန်းစဉ်များကို တုံ့ပြန်ဆောင်ရွက်ခြင်းနှင့် မွမ်းမံဆောင်ရွက်ခြင်းတို့ လုပ်ဆောင်ရမှာ ဖြစ်ပါတယ်။
- ပြည်သူ့ကျန်းမာရေးကြီးကြပ် (၂) တွေကိုလည်း ကျန်းမာရေး စာရင်းဇယားနှင့် သတင်းအချက်အလက်များ ကောက်ယူခြင်းနှင့် ဖြည့်စွက်ခြင်းလုပ်ငန်းတွေမှာ ပါဝင်စေပြီး အသုံးပြု ဆောင်ရွက်စေလိုပါတယ်။
- စာရင်းဇယားနှင့် သတင်းအချက်အလက်တွေကို ဆန်းစစ်ခြင်းနှင့် ခွဲခြမ်းစိတ်ဖြာသုံးသပ်ခြင်း စွမ်းဆောင်ရည်ဖြင့် သင်တန်းတွေကိုလည်း ပြုလုပ်စေလိုပါတယ်။
- ကျန်းမာရေးသတင်းအချက်အလက် ဆန်းစစ်သုံးသပ်မှုကိုလည်း ဝန်ကြီးဌာနရဲ့ လေးလပတ် အစည်းအဝေးတွေမှာ တင်ပြဆွေးနွေးရမှာ ဖြစ်ပါတယ်။
- လက်တွေ့မြေပြင်မှာ အချိန်နဲ့တစ်ပြေးညီရရှိပြီး တိကျမှန်ကန်တဲ့ သတင်းအချက်အလက်တွေကို ဝန်ကြီးဌာနရဲ့ လုပ်ငန်းတွေမှာ အသုံးပြုကာ ဆက်လက်ဆောင်ရွက်သွားကြစေလိုပါတယ်လို့ ပြောကြားရင်း နိဂုံးချုပ်အပ်ပါတယ်။

အခမ်းအနားတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာန၊ ဒုတိယဝန်ကြီး၊
- အမြဲတမ်းအတွင်းဝန်၊
- ဒုတိယညွှန်ကြားရေးမှူးချုပ် (ကုသရေး)၊
- ဒုတိယညွှန်ကြားရေးမှူးချုပ် (စီမံ/ ဘဏ္ဍာ)၊
- တာဝန်ရှိပုဂ္ဂိုလ်များ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)